



# ବିପୁଳ ପରିମାଣରେ ଗଢ଼ିତ ଡାଲିକୁ କ୍ରେନ୍ ସରକାରଙ୍କ ପୁଷ୍ଟିସାଧନ କାର୍ଯ୍ୟକ୍ରମରେ ବ୍ୟବହାର କରିବା ପାଇଁ କ୍ୟାବିନେଟର ଅନୁମୋଦନ

Posted On: 10 NOV 2017 5:08PM by PIB Bhubaneswar

ପ୍ରଧାନମନ୍ତ୍ରୀ ଶ୍ରୀ ନରେନ୍ଦ୍ର ମୋଦୀଙ୍କ ଅଧ୍ୟକ୍ଷତାରେ ଅନୁଷ୍ଠିତ ଆର୍ଥିକ ବ୍ୟାପାର ସଂକ୍ରାନ୍ତ କ୍ୟାବିନେଟ କମିଟି ବୈଠକରେ, ଉପଭୋକ୍ତା ବ୍ୟାପାର ବିଭାଗ ଅଧିନରେ ଗଢ଼ିତ ରଖାଯାଇଥିବା ବିପୁଳ ପରିମାଣର ଡାଲିକୁ କେନ୍ଦ୍ର ସରକାରଙ୍କର ବିଭିନ୍ନ କାର୍ଯ୍ୟକ୍ରମ ମାଧ୍ୟମରେ ପୁଷ୍ଟିସାଧନ ପାଇଁ ବିଭିନ୍ନ ଗୋଷ୍ଠୀ ଓ ହିତାଧୀକାରୀଙ୍କୁ ଯୋଗାଇ ଦେବାର ପ୍ରସ୍ତାବ ଅନୁମୋଦନ ଲାଭ କରିଛି । ଏହି ନିଷ୍ପତ୍ତିକୁ କାର୍ଯ୍ୟକାରୀ କରିବା ଲାଗି ସିସିଇଏ ସଂପୃକ୍ତ ବିଭାଗ/ମନ୍ତ୍ରାଳୟକୁ ସେହି ଯୋଜନା ଓ ପ୍ରଚଳିତ ନୀତି ନିୟମ, ସଂକଳ୍ପ ଏବଂ ମାର୍ଗଦର୍ଶୀକାରେ ଆବଶ୍ୟକ ସଂଶୋଧନ କରି ଗଢ଼ିତ ଡାଲି ଯୋଗାଇଦେବା ପାଇଁ କହିଛନ୍ତି । ଖୋଲା ବଜାରରେ ଡାଲି କ୍ରୟ ଓ ଯୋଗାଣ ଅତିରିକ୍ତ କେନ୍ଦ୍ର ସରକାରଙ୍କ ଯୋଜନାରେ ରାଜ୍ୟଗୁଡ଼ିକୁ ଏହି ଡାଲି ଯୋଗାଇ ଦିଆଯିବ ।

ସମସ୍ତ ବିଭାଗ/ମନ୍ତ୍ରାଳୟ ନିଜ ଯୋଜନାରେ ଆବଶ୍ୟକ ସଂଶୋଧନ ଆଣି ତାକୁ ଆସନ୍ତା ତିନିମାସ ମଧ୍ୟରେ ଅନୁମୋଦନ କରାଇବାକୁ କୁହାଯାଇଛି । ବିଭାଗ/ ମନ୍ତ୍ରାଳୟର ଆବଶ୍ୟକତା ଅନୁଯାୟୀ କେନ୍ଦ୍ରୀୟ ଭଣ୍ଡାରରେ ଗଢ଼ିତ ଥିବା ଡାଲିରୁ ଯୋଗାଇ ଦିଆଯିବ ।

ଅନୁମୋଦନର ଉଦ୍ଦେଶ୍ୟ ସଂପୃକ୍ତ ପ୍ରଶାସନିକ ମନ୍ତ୍ରାଳୟ/ ବିଭାଗ ଗୁଡ଼ିକୁ ସୁନିଶ୍ଚିତ କରାଯାଉଛି ଯେ ବିପୁଳ ପରିମାଣରେ ଗଢ଼ିତ ଡାଲିକୁ କେନ୍ଦ୍ରୀୟ ସହାୟତା ଯୋଜନା ‘ପ୍ରକାର’ ଅନୁସାରେ ଏହାକୁ ଉପଯୋଗ କରାଯିବ ଏବଂ ଏହି ଅନୁପାତ ରାଶି ଆର୍ଥିକ ଯୋଗଦାନ ବଦଳରେ ହେବ । ଭଣ୍ଡାରରେ ଗଢ଼ିତ ଡାଲି ଉପଲବ୍ଧ ନ ଥିଲେ ସଂପୃକ୍ତ ବିଭାଗ ପ୍ରଚଳିତ ବ୍ୟବସ୍ଥା ଅନୁସାରେ ପୁଷ୍ଟି ସାଧନ କାର୍ଯ୍ୟକ୍ରମରୁ ଓହରିଯାଇ ପାରିବ । ମନ୍ତ୍ରାଳୟ/ବିଭାଗ ଅଥବା ସେମାନଙ୍କର ସଂସ୍ଥାଗୁଡ଼ିକୁ ଖାଦ୍ୟପେୟ/ଆତିଥ୍ୟ ସେବା ମଧ୍ୟ ଯୋଗାଇ ଦିଆଯିବ ।

ଏହି ଅନୁମୋଦନ ଦ୍ଵାରା ସରକାରଙ୍କର ବିଭିନ୍ନ ଯୋଜନା ଓ କାର୍ଯ୍ୟକ୍ରମ ମଧ୍ୟାହ୍ନ ଭୋଜନ(ଏମଡିଏମ୍) ଯୋଜନା ସମତେ ଡାକ୍ତରଖାନା ଲତ୍ୟାଦିକୁ ପର୍ଯ୍ୟାପ୍ତ ପରିମାଣର ପୁଷ୍ଟିକର ଡାଲି ଯୋଗାଇ ପାରିବେ । ମନ୍ତ୍ରାଳୟ/ବିଭାଗଗୁଡ଼ିକ ନିଜ ସଂସ୍ଥା ମାଧ୍ୟମରେ ଖାଦ୍ୟ, କ୍ୟାଟରିଙ୍ଗ/ଆତିଥେୟତା ସେବା ଯୋଗାଇ ଦେଇ ପାରିବେ ।

ଏକ ନିରନ୍ତର ଭଣ୍ଡାରଣ ପରିଚାଳନା, ନିୟମିତ ବ୍ୟବଧାନରେ ସଠିକ୍ ଚାନେଲ ମାଧ୍ୟମରେ ଏକ ସୁନିଶ୍ଚିତ ପରିମାଣର ମାଲ ଉଠାଇବା ଏବଂ ନିୟମିତ ସମୟ ବ୍ୟବଧାନରେ ଜରୁରୀ ଆବଶ୍ୟକତା ପାଇଁ ପ୍ରଚୁର ପରିମାଣରେ ଗଢ଼ିତ ରଖିବା ପାଇଁ ଏହି ବ୍ୟବସ୍ଥା କରାଯାଉଛି । ନୂଆ ଫସଲ ଉତ୍ପାଦନ ଏବଂ ପୁରୁଣା ଗଢ଼ିତ ପରିମାଣକୁ ବଦଳାଇ ସଠିକ୍ ପରିଚାଳନା ଏବଂ ଡାଲି ଭଣ୍ଡାର ପାଇଁ ଗୋଦାମ ଗୃହ ଉପଲବ୍ଧ କରାଇବା ସକାଶେ ନିୟମିତ ବ୍ୟବଧାନରେ ଏବଂ ପରିବର୍ତ୍ତନ ଆଧାରରେ ଏହା କରାଯାଉଛି । ରାଜ୍ୟଗୁଡ଼ିକୁ ଯୋଗାଇ ଦିଆଯାଉଥିବା ଡାଲି ସେମାନଙ୍କ ସ୍ଵାର୍ଥକୁ ଦୃଷ୍ଟିରେ ରଖି କୌଣସି ପରିସ୍ଥିତିରେ ମଧ୍ୟ ବଜାର ଦର ଠାରୁ ଅଧିକ ହେବ ନାହିଁ ।

**ପୃଷ୍ଠଭୂମି**  
ଦରବୃଦ୍ଧି, କଳାବଜାର ରୋକିବା ଏବଂ ଉପଭୋକ୍ତାମାନଙ୍କ ପାଇଁ ବଜାରରେ ଡାଲି ଉପଲବ୍ଧ କରାଇବା ପାଇଁ ସରକାର 20 ଲକ୍ଷ ମେଟ୍ରିକ୍ ଟନ୍ ଡାଲି ମହକୁଦ କରି ରଖିଥିଲେ ଯାହା ତାଷୀଙ୍କୁ ଡାଲି ଉତ୍ପାଦନ ପାଇଁ ମଧ୍ୟ ଉତ୍ସାହିତ କରିଛି । ଉଭୟ କୃଷକ ଏବଂ ଉପଭୋକ୍ତାଙ୍କ ସ୍ଵାର୍ଥକୁ ଦୃଷ୍ଟିରେ ରଖି ପ୍ରଚୁର ପରିମାଣରେ ଡାଲି ମହକୁଦ କରି ରଖାଯାଇଥିଲା । କେନ୍ଦ୍ର ସରକାରଙ୍କ ସମ୍ପୃକ୍ତ ମନ୍ତ୍ରାଳୟ/ବିଭାଗ ଏବଂ ସେମାନଙ୍କର ସଂସ୍ଥାଗୁଡ଼ିକ ପରିଚାଳନା କରୁଥିବା ଖାଦ୍ୟ ଓ ପୁଷ୍ଟିସାଧନ କାର୍ଯ୍ୟକ୍ରମ ଅଧିନରେ ହିତାଧୀକାରୀମାନଙ୍କୁ ଡାଲି ଯୋଗାଣ ସୁନିଶ୍ଚିତ କରାଯିବ ।

\*\*\*\*\*

(Release ID: 1510471) Visitor Counter : 3

